

22728- سرکاری اندراج کے بغیر شادی کرنا

سوال

میں ایک غیر مسلم ملک میں رہائش پزیر ہوں اور شادی کرنا چاہتا ہوں، یہ بہت ہی مشکل اور بہت خرچہ والا کام ہے کہ میں کسی قریبی اسلامک سینٹر یا پھر سفارت خانہ جا کر شادی کا اندراج کراؤں، تو کیا میرے لیے جائز ہے کہ میں ایک ورقہ پر یہ لکھ لوں کہ ہم شادی شدہ ہیں اور ایک دوسرے کے حقوق کا خیال کرتے ہیں، اور جب ہم اپنے ملک جائیں تو وہاں شادی کا اندراج کروالیں؟

پسندیدہ جواب

شادی صحیح ہونے کے لیے شرط ہے کہ اس میں خاوند اور بیوی کی رضامندی ہو اور عورت کا ولی اور دو مسلمان عادل گواہ بھی موجود ہوں اور اس کے ساتھ ساتھ خاوند اور بیوی میں کوئی نکاح سے مانع چیز نہ پائی جائے۔

جب یہ شرط پائی جائیں اور عورت کے ولی اور خاوند کے مابین لہجہ قبول ہو جائے تو عقد نکاح ہو جاتا ہے، آپ اس کی تفصیل کے لیے سوال نمبر (2127) کا مراجعہ کریں۔

سরکاری اندراج اور تصدیق تو صرف حقوق کی حفاظت اور جھگڑا ختم کرنے کے لیے ہوتی ہے۔

تو اس بنا پر اگر آپ مندرجہ بالا صورت میں شرط پورا ہونے کے ساتھ عقد نکاح کرتے ہو اور اس کا اندراج اور تصدیق واپس اپنے ملک جانے یا کسی اسلامک سینٹر جانے تک مؤخر کر دیتے ہو تو اس میں کوئی حرج نہیں۔

ضروری یہ ہے کہ آپ نکاح کا اعلان کریں اور اپنے پڑوسیوں عزیز واقارب اور دوست احباب کو اس نکاح کی اطلاع دین تاکہ نکاح اور بدکاری میں تمیز ہو سکے۔

اور بہتر تو یہ ہے یہ جتنی جلدی ہو سکے آپ اس کا اندراج بھی کروالیں تاکہ آپ تمت سے بچ سکیں اور اپنے حقوق کی بھی حفاظت کریں اور خاص کر جب اللہ تعالیٰ آپ کو اولاد کی نعمت سے نوازے تو اس میں آسانی رہے۔

واللہ اعلم.